

मा. सर्वोच्च न्यायालयाच्या निकालानुसार
व्यवस्थापन व कर्मचारी यांच्यामधील तंटे
सोडविण्याकरीता न्यायाधिकरण

महाराष्ट्र शासन
उच्च व तंत्र शिक्षण विभाग,

शासन निर्णय, क्रमांक : संकीर्ण २००३/(१४१/२००३)/तांशि-१

मंत्रालय विस्तार भवन, मुंबई ४०० ०३२

दिनांक : १६ एप्रिल, २००३

प्रस्तावना : टी. एम. ए. पै फौन्डेशन व इतर विरुद्ध कर्नाटक राज्य व इतर यांनी मा.सर्वोच्च न्यायालयात दाखल करण्यात आलेल्या याचिका क्रमांक : ३१७/१९९३ च्या संदर्भात मा.सर्वोच्च न्यायालयाच्या ११ न्यायाधिकांच्या खंडपीठापुढे सुनावणी होऊन दिनांक : ३१ ऑक्टोबर, २००२ रोजी सर्वोच्च न्यायालयाने निकाल दिला आहे. मा.सर्वोच्च न्यायालयाने दिलेल्या निर्णयाच्या अनुषंगाने सर्वकष विचार करून धोरण ठरविण्यासाठी मंत्रिमंडळ उपसमितीची स्थापना करण्यात आली होती. मंत्रिमंडळ उपसमितीने या संदर्भात वेळोवेळी शिक्षणाशी संबंधित सर्व घटकांबरोबर चर्चा करून त्याचा अहवाल मंत्रिमंडळासमोर दिनांक २१ मार्च २००३ रोजी सादर केला. अहवालातील शिफारशीच्या अनुषंगाने मंत्रिमंडळाच्या दिनांक २४ मार्च, २००३ रोजी झालेल्या बैठकीत याबाबत धोरणात्मक निर्णय घेतलेला आहे.

शासन निर्णय : महाराष्ट्र विद्यापीठ कायदा १९९४ मधील कलम ५८ नुसार विद्यापीठांकरीता न्यायाधिकरणाची स्थापना करण्याबाबतचे आदेश शासन निर्णय, उच्च व तंत्र शिक्षण आणि सेवायोजन विभाग, क्रमांक युएसजी १३९१/२०८९/विशि-४, दिनांक १९ ऑगस्ट, १९९५ अन्वये निर्गमित करण्यात आलेले आहेत. या न्यायाधिकरणाकडे, अकृषि विद्यापीठ व्यवस्थापन व त्यांचे कर्मचारी तसेच विद्यापीठांशी संलग्नित असणा-या अशासकीय महाविद्यालयांचे व्यवस्थापन व कर्मचारी यांच्यामधील वादाचा/ तक्रारींचा न्यायनिवाडा करण्याचे काम सोपविण्यात आले आहे.

शासन या आदेशाद्वारे सर्व खाजगी अनुदानित / विनाअनुदानित (अल्पसंख्यांक शैक्षणिक संस्थांसह) संस्थांतील व्यवस्थापन व कर्मचारी यांच्यातील तक्रारींच्या निराकरण करण्याचे काम या न्यायाधिकरणाकडे सोपवित आहे.. या न्यायाधिकरणांनी त्यांच्या कार्यक्षेत्रात वेळोवेळी दौरे करून व्यवस्थापन व कर्मचारी यांच्यातील वादांचे निर्णय द्यावेत.

न्यायाधिकरणाचा खर्च भागविण्यासाठी न्यायाधिकरण विद्यापीठ व संस्था याजकडून योग्य त्या प्रमाणांत फी घेईल.

हे आदेश उच्च व तंत्र शिक्षण विभागा अंतर्गत येणा-या सर्व शैक्षणिक संस्थांना लागू राहतील.

हे आदेश सन २००३-२००४ या शैक्षणिक वर्षापासून अंमलात येतील.

महाराष्ट्राचे राज्यपाल यांच्या आदेशानुसार व नावाने,

(प्र. ह. क्षिरसागर)

सहसचिव, महाराष्ट्र शासन

प्रति,

१. मा. कुलपती व राज्यपाल यांचे प्रधान सचिव, राजभवन मलबार हिल, मुंबई,
२. शिक्षण संचालक, उच्च शिक्षण महाराष्ट्र राज्य, पुणे ,
३. शिक्षण संचालक, महाराष्ट्र राज्य, पुणे,
४. संचालक, तंत्र शिक्षण, महाराष्ट्र राज्य, मुंबई (सर्व संबंधीत संस्थांना संचालनालयामार्फत)
५. संचालक, (व्यवसाय शिक्षण) , व्यवसाय शिक्षण व प्रशिक्षण, महाराष्ट्र राज्य, मुंबई,
६. संचालक, (प्रशिक्षण), व्यवसाय शिक्षण व प्रशिक्षण, महाराष्ट्र राज्य, मुंबई,
७. संचालक , (कला), महाराष्ट्र राज्य, मुंबई
८. मा. कुलगुरु, सर्व विद्यापीठे,
९. मा. कुलसचिव, सर्व विद्यापीठे,
१०. महालेखापाल (लेखा व अनुज्ञेयता), महाराष्ट्र-१/२, मुंबई/नागपूर,
११. महालेखापाल (लेखा परीक्षा), महाराष्ट्र-१/२, मुंबई/नागपूर,
१२. सर्व विभागीय सहसंचालक, उच्च शिक्षण / तंत्र शिक्षण,
१३. मा. मुख्यमंत्री यांचे प्रधान सचिव,
१४. मा. उपमुख्यमंत्री यांचे प्रधान सचिव,
१५. मा. मंत्र्यांचे /राज्यमंत्र्यांचे खाजगी सचिव/स्वीय सहाय्यक,
१६. मा. मुख्यसचिव यांचे अवर सचिव,
१७. सचिव, वैद्यकीय शिक्षण विभाग, मंत्रालय, मुंबई
१८. सचिव, शालेय शिक्षण विभाग, मंत्रालय, मुंबई
१९. सचिव, कृषि विभाग, मंत्रालय, मुंबई
२०. प्रधान सचिव, सामाजिक न्याय, सांस्कृतिक कार्य, क्रीडा व विशेष सहाय्य विभाग, मंत्रालय, मुंबई,
२१. सचिव , आदिवासी विकास विभाग, मंत्रालय, मुंबई
२२. सर्व मंत्रालयीन विभाग
२३. उच्च व तंत्र शिक्षण विभागातील सर्व कार्यासने,
२४. निवड नस्ती तांशि-१